



۲۰۲۰ / ۰۱ / ۲۹



دوکتور م، عثمان تره کي

## لر او بر او د امریکا ستره ستراتیژیکه غلطي



۲۰۱۸ / ۰۳ / ۰۷

امریکا د ولسمشر اوباما په وخت د پاکستان سره په ملګرتیا د مذهب ضد احمقانه هیستري (روحي ناروغي) تر اغیز لاندې د دیورند د دواړو خواوو د سیاسي - مذهبي مشرانو په خپلو او وړلو کې ستره ستراتیژیکه غلطي وکړه: د پښتونخواه سیاسي- مذهبي مشران او قوماندانان لکه بیت الله مسود او حکیم الله مسود په لر او بر کې د پاکستان د سیاسي هژموني په وړاندې د مقاومت کلکو بالقوه مورچلونه و، خو د پاکستان په مرسته د امریکا د درون په وسیله شهیدان شول.

امریکا د پاکستان په ملګرتیا ملا عمر او ملا منصور شهیدان کړل. د دواړو په شهادت د پښتونخواه په خاوره کې، افغانستان د خپل نفوذي کسانو د حضور نه بې برخه کړ.

په همدې لړ کې لطیف الله محسود چې د پاکستانی طالبانو یو مهم قومندان وو په لوګر کې د افغان امنیتي پرسونل له خوا ونیول شو (د اکتوبر میاشت ۲۰۱۳). دې امریکایي ځواکونو له افغان ځواکونو په زور یووړ او په بگرام کې تر اوږدې مودې زنداني کولو وروسته یې د پاکستان سره د کابل حکومت د زندانیانو په تبادله کې پاکستانی حکومت ته وسپاره. دغه اقدام په پاکستان کې د اشرف غني د ضد ملي معاملي شرمونکي بیلګه ګڼلې شو.

انس حقاني او د ده ملګری حافظ رشید د قطر په هوايي میدان کې د امریکا د استخباراتي سازمان سي آی ای په غوښتنه د نړیوالو پولیسو لخوا ونیول شول او دوی ته راورل شول او هلته یې د افغانستان استخباراتي کسانو ته وسپارل.

د دیورند کرښې په اوږدو کې څلویښت کاله جګړه او د کډوالو او جنګیالیو تګ او راتګ، کرښه په دوفکتو دول له منځه وړې ده: د امریکا د یرغل په درشل کې د افغانستان په شمال کې د افغانانو تر څنګ د زرهاو وزیرستاني جنګیالي شته والي دا ثابتوي چه په تاریخي افغانستان کې سوله او جګړه لر او بر نه پیرني.

امریکا د نړي په کچه د خپلو ګټو د تأمین په مقصد تل د مذهب نه د یو لاسوند په توګه کار اخیستی او په کې د پام وړ بریالي یا ناکامه سابقه لري. په وروستیو کلونو کې د نظر خاوندان د ابوبکر بغدادی دله چه د داعش په نوم شهرت موندلې، د امریکا د ژیوپولیک تولید په توګه پیرني. خو امریکا په لر او بر کې اسلام دښمنه کرنلاره تعقیبوي او د مسلمانانو د برحق مقاومت په وړاندې د بمونو مور استعمالوي او پاکستان پښتون وړني ته تشویقوي.

اصلي خبره دا ده چه تر څو چه د افغانستان د اشغال په حالت کې د امریکائي چارواکو مذهب ضد هستري، علاج نشي، او د افغانسان په خاوره کې د امریکا ناقانونه حضور پایته ونرسیري، لر او بر افغانان په ژیوپولتیک تعاملاتو کې د خپل سیاسي - مذهبي مشرانو نه گټه پورته کولي نشي.

اوسمهال د پښتونخواه ولسونه د زور زیاتي او بلواکي په وړاندې په بیساري تاریخي قیام لاس پورې کړي دي. د امریکا د پښتون وړني لیوننتوب سره سره، په تیرو پرلتونو او میتنگونو کې شعارونه د امریکا په ضد نه اوریدل کیده. د دې نه مالومیري چه د پښتونخوا دیرکي ولس امریکا ته د کورني دښمن په وړاندې د بالقوه او اقتضائي متحد په توگه پام اړوي او د ده نه د مرستي تمه لري. په افغانستان کې د امریکا ناقانونه حضور او بي خایه جنگي مصروفیت د دې لامل گرځي چه پدغه حساس وخت افغانان په کورنیو ستونزو سره لگیا وي او پښتنو ورونو سره د مرستي جوگه نشي.

په هر حال! په سیمه کې د ۱۹ پیري ستره لوبه نوي پړاو ته ورگډ شوي چه په هغه کې لر او بر د ژیوپولتیک جبر له مخې د لوبې د اجندا په سر کې خای نیولي دي. خو امریکا او پاکستان، افغانستان د اشغال په منگولو کې دومره بوختي او کمزوري ساتلي چه د سیمې د سیاسي ودې نه گټه پورته کولي نشي. افغانستان هغه وخت اوسني وضعیت د هیواد ملي گټو د تأمین په موخه کارول شي چه مرکزي خپلواکه واکمني ولري او افغانان د یو واحد ملت په توگه سیمې تعاملاتو ته ځان ورگډ کړي. ” پای “

فرانسه

۲۰۲۰/۰۱/۲۸



### تذکر:

هرگاه خوانندگان محترم متمایل باشند که نبشته ها و مطالب دیگری از این نویسنده را مطالعه کنند، می توانند با اجرای "کلیک" بر عکس نویسنده در صفحه مقالات، به فهرست "آرشیف" شان رهنمائی شوند!

لر او بر او د امریکا ستره ستراتیژیکه غلطي